

# Programm mill-Banda Sant'Elena

Is-Sur Mario Fenech



Dan l-aħħar iltqajt ma' kartolina li kienet tqassmet bhala reklam ta' prodott li fuq in-naħa ta' wara kien ġie mħabbar Programm Mużikali li l-Banda 'Sant'Elena', aktar tard 'Duke of Connaught's Own' kienet għamlet fil-Belt Valletta nhar l-Ewwel Jum tas-sena l-ġdida 1903 fi Pjazza San Ġorġ fil-5.00pm.

Dan il-Programm jidher li kien wieħed kbir mill-mużika li kienet indaqqet mill-Banda, għalkemm mhux imniżżel fl-istorja tal-Każin tal-Banda 'Duke of Connaught's Own' fil-ktieb li kien ġie ppublikat fl-okkażżjoni ta' l-għeluq il-mitt sena mit-twaqqif tas-Socjeta fis-sena 1965.

Matul is-sena 1903 kienu seħhew avvenimenti mportanti fl-istorja tal-banda fejn minbarra dan il-programm ta' l-ewwel tas-sena l-banda kienet marret tagħmel żewġ programmi Mużikali f'Hal Qormi fl-okkażżjoni tal-Festi Ċentinarji ta' San Ġorġ.


Fl-istess sena s-Socjeta' kienet ukoll biddlet l-isem tagħha minn dak ta' Banda Sant'Elena għal dak ta' 'Circolo Sant'Elena e Filarmonica Duke of Connaught'.

Għal din l-okkażżjoni l-Banda kienet żanznet l-uniformi l-ġdida tagħha fuq l-linji ta' uniformi militari u għall-okkażżjoni kienet esegwiet programm mużikali fil-ġnien tal-Palazz ta' Sant'Anton wara stedina li kienet saret lill-banda mill-istess Duka ta' Connaught.

Dak iż-żmien il-banda kienet taħt id-direzzjoni tas-surmast Raffaele Ricci.

Mela din is-sena b'tant impenji mużikali mportanti kellha tibda fil-Belt Valletta b'dan il-programm li matulu l-Banda esegwit dawn is-siltiet mużikali:

Marcia Vita Beata A.Cina'  
Rhapsodie Hongriose No.11 –  
Mro.Litz (Rid.Mro E.Bartoli)



Atto IV Congura e Duetto – Gli Ugonotti – Mro Mayerber (*Rid Mro.Ricci*)

Fantasia per Trombone – Il Sospiro dell Anima – NN

Atto III La Boheme – Mro Puccini (*Rid Mro Ricci*)

Fantasia Variata per Quartino

INNO SANT'ELENA

God Save The King

Il-kartolina li fuqha għe mħabbar il-Programm Mużikali kienet waħda bil-kulur, 'embossed' u fuq naħa minnhom kellha l-awguri għas-sena l-ġdida mid-Diretturi tad-Ditta 'G.Scivagnoti' li kienet qiegħda tintroduci fis-suq lokali l-marka tas-sigaretti ġdida 'Orpheus'.

Kartolina nteressanti li tirrakkonta parti importanti mill-istorja tal-banda li tehodna lura lejn il-bidu tas-sena 1903.

*Il-Festa t-Tajba lill Kalkarizi Kollha*

Mario Fenech.

## Charmris Hair & Nails Salon

**CHARMAINE BORG**

FOR ALL TYPE OF HAIR AND NAILS  
BEAUTY, EXTENSIONS ALSO  
AVAILABLE



Tumas Fenech street  
Birkirkara - Malta

79734408 - 27884497

charmris hair&nails@gmail.com

*Stephanie Calleja*

## Hair Generation

Regent Place, Shop 6  
Triq Tumas Fenech,  
Birkirkara, BKR11

Phone: 2144 4767  
Mobile: 9948 6814